

महाराष्ट्र शासन  
सहकार, पणन व वस्त्रोद्योग विभाग,  
शासन निर्णय क्र. कृकमा ०६१७/प्र.क्र.१२७/२-स  
मादाम कामा रोड, हुतात्मा राजगुरु चौक,  
मंत्रालय, मुंबई-४०००३२  
दिनांक : २८ फेब्रुवारी, २०१८

- वाचा :-** १) शासन निर्णय, सहकार, पणन व वस्त्रोद्योग विभाग क्र. कृकमा ०६१७/प्र.क्र.१२७/२-स,  
दि.२८ जून, २०१७  
२) शासन शुध्दीपत्र, सहकार, पणन व वस्त्रोद्योग विभाग क्र. कृकमा ०६१७/प्र.क्र.१२७/२-स,  
दि.५ जुलै, २०१७  
३) शासन शुध्दीपत्र, सहकार, पणन व वस्त्रोद्योग विभाग क्र. कृकमा ०६१७/प्र.क्र.१२७/२-स,  
दि.२० जुलै, २०१७  
४) शासन निर्णय, सहकार, पणन व वस्त्रोद्योग विभाग क्र. कृकमा ०६१७/प्र.क्र.१२७/२-स,  
दि.८ सप्टेंबर, २०१७  
५) शासन निर्णय, सहकार, पणन व वस्त्रोद्योग विभाग क्र. कृकमा ०६१७/प्र.क्र.१२७/२-स,  
दि.७ डिसेंबर, २०१७  
६) शासन शुध्दीपत्र, सहकार, पणन व वस्त्रोद्योग विभाग क्र. कृकमा ०६१७/प्र.क्र.१२७/२-स,  
दि. १२ डिसेंबर, २०१७

**प्रस्तावना :-**

शासन निर्णय दि. २८.६.२०१७ अन्वये “छत्रपती शिवाजी महाराज शेतकरी सन्मान योजना २०१७” जाहीर करण्यात आली असून संदर्भित शासन निर्णय व शुध्दीपत्रानुसार योजनेची अंमलबजावणी चालू आहे.

या योजने अंतर्गत दि.२४.७.२०१७ ते २२.९.२०१७ या कालावधी पर्यंत शेतकऱ्यांचे अर्ज ऑनलाईन स्विकारण्यात आले होते. तथापी या योजनेसाठी अर्ज दाखल करावयाच्या कालावधीत शेतकऱ्यांना काही वैयक्तिक अथवा तांत्रिक कारणांमुळे विहित दिनांकापर्यंत ऑनलाईन पद्धतीने अर्ज सादर करता आले नाहीत. ही परिस्थिती विचारात घेता विधिमंडळाच्या डिसेंबर २०१७ च्या नागपूर येथील हिवाळी अधिवेशनात मा. मुख्यमंत्री यांनी अशा शेतकऱ्यांसाठी अर्ज करण्यासाठीची संधी पुन्हा उपलब्ध करून देण्यात येईल असे निवेदन केले.

उपरोक्त पार्श्वभूमीवर "छत्रपती शिवाजी महाराज शेतकरी सन्मान योजना २०१७" या योजनेअंतर्गत ज्या शेतकऱ्यांनी किंवा त्यांच्या कुटुंबियांपैकी कोणीही यापूर्वी अर्ज केलेला नाही अशा अर्ज करण्यापासून वंचित राहिलेल्या शेतकऱ्यांसाठी ऑनलाईन पद्धतीने अर्ज करण्याची सुविधा पुन्हा उपलब्ध करून योजनेचे लाभ देण्याची बाब शासनाच्या विचाराधीन होती.

**शासन निर्णय :-**

"छत्रपती शिवाजी महाराज शेतकरी सन्मान योजना २०१७" या योजनेअंतर्गत यापूर्वीच्या विहित कालावधीत अर्ज करण्यापासून वंचित राहिलेल्या शेतकऱ्यांसाठी ऑनलाईन पद्धतीने अर्ज करण्याची सुविधा पुन्हा उपलब्ध करून योजनेचे लाभ देण्यास शासन मान्यता देण्यात येत आहे. याबाबतची करावयाची कार्यवाही खालील प्रमाणे राहिल.

१. अर्ज करण्याचा कालावधी दिनांक १ मार्च २०१८ ते ३१ मार्च २०१८ पर्यंत असेल.
२. या पूर्वी या योजनेतर्गत अर्ज केलेल्या शेतकऱ्यांना पुन्हा अर्ज करता येणार नाहीत.
३. सदर कालावधीत आपले सरकार सेवा केंद्रामार्फत शेतकऱ्यांचे ऑनलाईन अर्ज स्वीकारण्यात येतील किंवा शेतकऱ्यांना <https://csmssy.mahaonline.gov.in> या पोर्टलवर स्वतः नोंदणी करून युजर आय.डी व पासवर्डच्या आधारे अर्ज सादर करता येतील याबाबतची कार्यपद्धत परिशिष्ट “अ” मध्ये नमूद केल्याप्रमाणे राहिल.
४. शेतकऱ्यांसाठी स्वतः किंवा आपले सरकार सेवा केंद्रामार्फत माहिती भरून ऑनलाईन अर्ज भरण्याची सेवा निःशुल्क आहे.
५. सदर अर्ज करणाऱ्या शेतकरी व त्याच्या कुटूंबातील इतर सदस्यांचे प्रमाणीकरण आधार क्रमांकाच्या आधारे बायोमेट्रीक पद्धतीने किंवा ओटीपी च्या द्वारे केल्यानंतरच संबंधित अर्ज संपूर्ण माहितीसह अपलोड करण्यात येतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०१८०२२८१९४९५२४६०२ असा आहे. हा शासन निर्णय डिजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

( दि.म.राणे )

कार्यासन अधिकारी, महाराष्ट्र शासन

प्रत,

- १) मा. मुख्यमंत्री यांचे अपर मुख्य सचिव
- २) मा. मंत्री, महसूल, मदत व पुर्नवसन, सार्वजनिक बांधकाम यांचे खाजगी सचिव
- ३) मा. मंत्री, वित्त व नियोजन, वने यांचे खाजगी सचिव
- ४) मा. मंत्री, सहकार, पणन व वस्त्रोदयोग यांचे खाजगी सचिव
- ५) मा.विरोधी पक्षनेता, महाराष्ट्र विधानसभा/ विधान परिषद, विधान भवन, मुंबई
- ६) मा. विधानसभा सदस्य / विधानपरिषद सदस्य (सर्व)
- ७) मा. मुख्य सचिव यांचे उप सचिव
- ८) मा. अपर मुख्य सचिव (वित्त)
- ९) सहकार आयुक्त व निबंधक, सहकारी संस्था, पुणे
- १०) मुख्य महाप्रबंधक, भारतीय रिझर्व्ह बँक, केंद्रीय कार्यालय, मुंबई
- ११) मुख्य महाप्रबंधक, नाबार्ड प्रादेशिक कार्यालय, पुणे
- १२) चेअरमन, राज्य स्तरीय बँकर्स समिती , बँक ऑफ महाराष्ट्र,पुणे.
- १३) विभागीय आयुक्त, (सर्व)
- १४) जिल्हाधिकारी (सर्व)
- १५) जिल्हा उपनिबंधक, सहकारी संस्था, (सर्व)
- १६) जिल्हा कोषागार अधिकारी, (सर्व)
- १७) व्यवस्थापकीय संचालक, महाराष्ट्र राज्य सहकारी बँक लि. मुंबई
- १८) मुख्य कार्यकारी अधिकारी, जिल्हा मध्यवर्ती सहकारी बँक (सर्व)
- १९) निवडनस्ती

**छत्रपती शिवाजी महाराज शेतकरी सन्मान योजना - २०१७**  
**शासन निर्णय क्र. कृकमा ०६१७/ प्र.क्र.१२७/२-स, दिनांक : २८ फेब्रुवारी, २०१८ सोबतचे**

**"परिशिष्ट अ"**

- १) ज्या शेतकऱ्यांनी किंवा त्यांच्या कुटुंबियांपैकी कोणीही यापूर्वी सदर योजनेसाठी अर्ज केलेला नाही अशा शेतकऱ्यांसाठी दि. १.३.२०१८ ते ३१.३.२०१८ या कालावधीत ऑनलाइन पद्धतीने अर्ज करण्याची सुविधा उपलब्ध असेल. कुटुंब या व्याखेत पती, पत्नी व १८ वर्षाखालील मुले यांचा समावेश होतो.
- २) अर्जातील शेतकऱ्याच्या वैयक्तिक माहितीचे आधार क्रमांकाद्वारे प्रमाणीकरण करणे बंधनकारक आहे.
- ३) अर्जाबाबतची कार्यपद्धत.

सदर कालावधीत खालील दोन पद्धतीने अर्ज करता येईल.

(१) आपले सरकार सेवा केंद्रामार्फत-

अर्जदाराने या शासन निर्णयासोबतच्या “कर्जमाफी/प्रोत्साहनपर इतर लाभ मिळण्यासाठी करावयाचा अर्ज तथा घोषणापत्र” या विहित नमुन्यातील अर्जात भरावयाची सर्व माहिती भरण्यासाठी खालील कागदपत्रांसह आपल्या नजिकच्या आपले सरकार सेवा केंद्राशी संपर्क साधावा.

अ) कुटुंब प्रमुख व अर्जात समाविष्ट करणे आवश्यक असलेल्या कुटुंबातील सदस्यांचे आधार कार्ड, तसेच त्या सर्वांचे राहण्याच्या पत्ता दर्शविणारे पुरावे

आ) वरील सर्व संबंधिताचे थकित कर्जखात्याचे तसेच बचत खात्याचे अचूक क्रमांक व बँकेचे नांव आणि शाखा दर्शविणारी माहिती असलेले पुरावे

इ) संपर्क साधण्यासाठी अर्जात नमूद करावयाचा भ्रमणध्वनी क्रमांक

ई) कुटुंबातील सदस्यांची माहिती दर्शविणारा पुरावा. (रेशन कार्ड इत्यादी)

सदर पुरावे व माहितीसह संपर्क साधल्यावर आपले सेवा केंद्राचे संचालक संबंधित अर्जदार व कुटुंबीयांच्या आधार क्रमांकाच्या आधारे अर्जदार/कुटुंबीय यांनी यापूर्वी अर्ज केल्याबाबत शहानिशा करतील. पूर्वी अर्ज केला नसल्याचे आढळल्यास तर अर्जदाराने दिलेल्या माहिती वरून पोर्टलवर सर्व माहिती भरल्यानंतर संबंधिताचा अर्ज अपलोड करण्यात येईल. तथापी पूर्वी अर्ज केलेला असेल तर संबंधिताची माहिती पोर्टलवर अपलोड करण्यात येणार नाही व त्याप्रमाणे सेवा केंद्राचे संचालक संबंधितांना कळवतील.

किंवा

(२) शेतकऱ्यांनी स्वतः पोर्टलवर अर्ज दाखल करण्याची पद्धत

या पद्धती प्रमाणे [csmssy.mahaonline.gov.in](http://csmssy.mahaonline.gov.in) या पोर्टलवर अर्जदारास स्वतः अर्ज करण्याची सुविधा उपलब्ध असेल. त्यासाठी अर्जदाराने पोर्टलवर जाऊन प्रोफाइल तयार करून लॉग इन आय.डी. व पासवर्डद्वारे पोर्टलवर माहिती भरावी. याबाबतीत अर्ज भरण्यासंबंधी पोर्टलवर दिलेल्या मार्गदर्शनाप्रमाणे विविध टप्प्यांवर करावयाची कार्यवाही पूर्ण करून अर्ज अपलोड करता येईल. यासंबंधी सविस्तर सूचना पोर्टलवर [csmssy.mahaonline.gov.in](http://csmssy.mahaonline.gov.in) उपलब्ध आहेत.

४) आधार क्रमांकाच्या आधारे बायोमेट्रिक पद्धतीने अर्जदार व कुटुंबीयांचे प्रमाणीकरण करण्यात अडचण येत असेल तर सहाय्यक निबंधक कार्यालयाकडून आधार क्रमांकाची सत्यता पडताळून अर्जदार व त्यांच्या कुटुंबीयांचे प्रमाणीकरण करण्यात येईल व त्यांच्या मार्फत देण्यात आलेल्या प्रमाणापत्राच्या आधारे आपले सरकार सेवा केंद्रा मार्फत संबंधिताचे अर्ज माहितीसह अपलोड करण्यात येतील.

५) या योजनेसाठी करावयाच्या अर्जाचा नमुना जिल्हाधिकारी कार्यालय, तहसीलदार, तालुका उप/सहाय्यक निबंधक, जिल्हा उपनिबंधक कार्यालयात, बँकेच्या शाखेत उपलब्ध असेल.

\*\*\*\*\*



महाराष्ट्र



शासन

## छत्रपती शिवाजी महाराज शेतकरी सन्मान योजना - वर्ष २०१७

कर्जमाफी / प्रोत्साहनपर इतर लाभ मिळविण्यासाठी करावयाचा अर्ज तथा घोषणापत्र



दिनांक: / /

अर्ज क्रमांक:

(अ)	अर्जदारांचा तपशील	अर्जदार #	पत्नी/पती #	अपत्य -१ (१८ वर्षांखालील) #	अपत्य-२ (१८ वर्षांखालील) #
I	वैयक्तिक माहिती				
१	संपूर्ण नांव (स्वतःचे, वडीलांचे/पतीचे, आडनांव)				
२	आधार क्रमांक/EID*				
३	पत्ता				
४	लिंग (स्त्री/पुरुष)				
५	जन्मतारीख (दिनांक/महिना/वर्ष)				
६	मोबाईल क्रमांक				
७	पॅन क्रमांक (१० अंकी) (असल्यास)				
८	पेंशन पीपीओ क्रमांक (असल्यास)				
II	पीक/मध्यम मुदत कर्जाचा तपशील				
i)	कर्ज खाते क्रमांक १				
	बँकेचे/वि.का.स. संस्थेचे नांव				
	बँक शाखा				
	बचत खाते क्रमांक				
ii)	कर्ज खाते क्रमांक २				
	बँकेचे/वि.का.स. संस्थेचे नांव				
	बँक शाखा				
	बचत खाते क्रमांक				
iii)	कर्ज खाते क्रमांक ३				
	बँकेचे/वि.का.स. संस्थेचे नांव				
	बँक शाखा				
	बचत खाते क्रमांक				

\*टीप: १) सदर योजनेअंतर्गत आधार क्रमांक नमूद करावा. तो उपलब्ध नसल्यास आधार क्रमांक मिळविण्यासाठी नोंदणी करून त्याबाबतचा नोंदणी क्रमांक (EID) वरील तक्त्यात रकाना क्र.२ मध्ये नमूद करावा.

# अर्जदार व पती/पत्नीची माहिती देणे बंधनकारक आहे. अपत्य कर्जदार असेल तरच या रकान्यात माहिती भरावी.



**घोषणापत्र**

(ब)	मी क्किया माझ्या कुटुंबातील कोणत्याही सदस्याने यापूर्वी या योजनेसाठी अर्ज केलेला नसून शासन निर्णय दिनांक २८ जून, २०१७ मधील नमुद परिच्छेद (iii) मधील खालील (i) ते (viii) पैकी कोणतीही अपात्रता मी धारण करीत नाही.	(क)	सदर योजनेनुसार मी कर्जमाफी/प्रोत्साहनपर इतर लाभार्थी पात्र असल्यामुळे मला पुढीलप्रमाणे अनुज्ञेय लाभ मंजूर करण्यात यावेत. खालील अनुक्रमांक (१) ते (४) पैकी जे लागू असेल त्यापुढे ✓ अशी खूण करावी.
i	महाराष्ट्र राज्यातील आजी/माजी मंत्री/राज्यमंत्री, आजी/माजी खासदार/राज्यसभा सदस्य, आजी/माजी विधानसभा/विधानपरिषद सदस्य	अ.क्र.	योजनेतील लाभार्थी तपशिल
ii	जिल्हा परिषद सदस्य, महानगरपालिका यांचे सदस्य	१	कुटुंबाच्या सर्व सदस्यांची मिळून रु. १.५० लाख पेक्षा कमी असणारी मुदत व व्याजासह धर्कीत रकमेच्या माफीस पात्र
iii	केंद्र व राज्य शासनाचे सर्व अधिकारी/कर्मचारी, निमशासकीय संस्थांचे सर्व अधिकारी/कर्मचारी व केंद्र अथवा राज्य शासन अनुदानित संस्थांचे सर्व अधिकारी/कर्मचारी (चतुर्थ श्रेणी कर्मचारी वगळून)	२	कुटुंबाच्या सर्व सदस्यांची मिळून रु. १.५० लाखापेक्षा जादा असणारी मुदत व व्याजासह धर्कीत रकमेपैकी रु. १.५० लाखापेक्षा जास्त असणारी माझ्या हिश्याची रक्कम भरण्याच्या अटीस अधिन राहून रु. १.५० लाख रकमेची माफी मिळणेस पात्र
iv	शेती बाह्य उत्पन्नातून आयकर भरणाऱ्या व्यक्ती	३	सन २०१५-१६ आणि सन २०१५-१६ व सन २०१६-१७ मधील पीक कर्जाची विहीत मुदतीत परतफेड केल्यापोटी अनुज्ञेय प्रोत्साहन लाभार्थी पात्र
v	निवृत्तीवेतनधारक व्यक्ती ज्यांचे मासिक निवृत्तीवेतन रुपये पंधरा हजारापेक्षा जास्त आहे (माजी सैनिक वगळून)	४	सन २०१५-१६ पर्यंतच्या पुनर्गठित केलेल्या पीक कर्जासाठी अनुज्ञेय लाभ मिळण्यास पात्र
vi	कृषि उत्पन्न बाजार समिती, सहकारी साखर कारखाना, सहकारी सूत गिरणी, नागरी सहकारी संस्था, जिल्हा मध्यवर्ती सहकारी बँका व सहकारी दूध संघ यांचे अधिकारी व पदाधिकारी (अध्यक्ष व उपाध्यक्ष) आणि मजूर सहकारी संस्थांचे अध्यक्ष		
vii	रुपये ३.०० लाखापेक्षा जास्त टोबळ उत्पन्न असेलेली सेवा कर भरण्यासाठी नोंदणीकृत व्यक्ती		
viii	जी व्यक्ती मुल्यवर्धित कर वा सेवा कर कायद्यांतर्गत नोंदणीकृत आहे व ज्याची सन २०१६-१७ मधील वार्षिक उलाढाल रु. १०.०० लक्ष किंवा अधिक आहे.		

मी या अर्जात दिलेली अ, ब व क मधील वरील सर्व माहिती माझ्या माहिती व समजुतीनुसार पूर्णतः सत्य असून सदर माहिती खोटी किंवा दिशाभूल करणारी असल्याचे शासनाचे निदर्शनास आल्यास मला प्राप्त झालेली कर्ज माफीची / प्रोत्साहनपर इतर लाभार्थी रक्कम व्याज / दंडासह परतफेड करण्यास मी बांधील आहे. तसेच याबाबत होणाऱ्या फौजदारी व इतर कायदेशीर कारवाईस मी पात्र राहीन. या अर्जात नमूद केलेली कर्जमाफी / प्रोत्साहनपर लाभ शासन घोरणाप्रमाणेच अनुज्ञेय असेल याची मला जाणीव आहे.

ठिकाण :

दिनांक :

संपर्काचा मोबाईल क्रमांक* (बंधनकारक)	अर्जदाराचे नाव	अर्जदाराची स्वाक्षरी/अंगठा
--------------------------------------	----------------	----------------------------

**अर्ज भरण्यासंबंधी सूचना**

- १) अर्जदार व पती/पत्नी तसेच १८ वर्षांखालील कर्जदार अपत्यांचीच माहिती भरणे बंधनकारक आहे तसेच या सर्वांच्या आधार कार्डांचा क्रमांक किंवा तो नसल्यास आधार नोंदणी क्रमांक (EID) नमूद करावा.
- २) अर्जदार पती/पत्नी व १८ वर्षांखालील अपत्ये यांनी कुटुंबासाठी एकच फॉर्म भरायचा आहे.
- ३) कुटुंबातील सदर सदस्यांनी घेतलेल्या पीक कर्ज / मध्यम मुदत कर्जाचा खाते क्रमांकाचा तपशील नमूद करावा. तपशील नमूद करत असताना जागा अपूरी असल्यास सोबत अर्जाचा नमुना अतिरिक्त जोडून त्यामध्ये सर्व माहिती भरावी. जे संयुक्त कर्जदार असतील त्यामधील प्रत्येकाने स्वतंत्ररित्या अर्ज सादर करावे.
- ४) अर्ज सादर करत असताना अर्जात भरलेल्या माहितीच्या पडताळणी साठी खालील कागदपत्रे सोबत आणावीत.
  - i) आधार कार्ड/आधार नोंदणी क्रमांक (EID) केल्याबाबतची पोहच.
  - ii) कर्ज खाते पुस्तिका/उतारा व बचत खाते पुस्तिका.
  - iii) पॅनकार्ड (असल्यास)
  - iv) आधारकार्ड/पॅनकार्ड/पेन्शन पीपीओ बुक/बँकेचे पासबुक यांची छायांकित प्रत/फोटो कॉपी
- ५) अर्जदाराने आपल्या गावातील/शहरातील अथवा जवळच्या गावातील आपले सरकार सेवा केंद्रात अर्ज सादर करावा. सदर अर्ज मिळाल्याबद्दल संपर्क मोबाईल वर एस.एम.एस. द्वारे कळविण्यात येईल.